
संख्या - 3ए - 3 - भत्ता - 01/ 2009 - 5014/ वि 

वित्त विभाग 


संकल्प 

12 मई 2010 
विषयः राज्य सरकार के पेंशन भोगियों । पारिवारिक पेंशन भोगियों को दिनांक 1 जनवरी 

2010 के प्रभाव से 27 प्रतिशत के स्थान पर 35 प्रतिशत मंहगाई राहत की स्वीकृति । 

वित्त विभाग के संकल्प सं0 -12085 दिनांक 18 दिसम्बर 2009 के द्वारा राज्य सरकार के 
पेंशनभोगियों / पारिवारिक पेंशनभोगियों को केन्द्र के अनुरूप दिनांक 1 जुलाई 2009 के प्रभाव से 27 
प्रतिशत की दर से मंहगाई राहत की स्वीकृति प्रदान की गयी है , जिसका भुगतान माह जुलाई , 09 से 
पुनरीक्षित पेंशन / पारिवारिक पेंशन के साथ किया जा रहा है । 

2 . भारत सरकार के कार्मिक, लोक शिकायत तथा पेंशन मंत्रालय के कार्यालय 
ज्ञापांक - 42/ 18 / 2010 एवं पी0एण्ड पी0डब्ल्यू० (जी0 ) दिनांक 31 मार्च 2010 के द्वारा केन्द्र सरकार के 
पेंशनभोगियों / कुटुम्ब पेंशनभोगियों को दिनांक 1 जनवरी 2010 के प्रभाव से मंहगाई राहत की दर 27 
प्रतिशत से बढ़ाकर 35 प्रतिशत किया गया है । 

____ 3. राज्य सरकार अपने पेंशनभोगियों /पारिवारिक पेंशनभोगियों को मंहगाई राहत की स्वीकृति केन्द्र 
सरकार के अनुरूप उसी दर पर एवं तिथि से करती है । 

4. अतः केन्द्र सरकार की भांति राज्य सरकार के पेंशनभोगियों / पारिवारिक पेंशनभोगियों को भी 
दिनांक 1 जनवरी 2010 के प्रभाव से पुनरीक्षित पेंशन में 27 प्रतिशत के स्थान पर 35 प्रतिशत मंहगाई 
राहत की स्वीकृति प्रदान की जाती है । 


यत 


लय 


बिहार गजट ( असाधारण ) , 13 मई 2010 


( क ) मंहगाई राहत का भुगतान मूल पेंशन के आधार पर परिगणित कर किया जाएगा । मंहगाई 
राहत की गणना में 50 पैसे से उपर की राशि पूर्ण रूपये में पूर्णांकित की जायेगी तथा 50 पैसे से कम 
राशि को छोड़ दिया जायेगा । 

( ख ) मंहगाई राहत की राशि का नगद भुगतान किया जाएगा । 

5 . पेंशन पर मंहगाई राहत का भुगतान करते समय पेंशन एवं पारिवारिक पानेवाले पेंशनरों के 
संबंध में वित्त विभागीय परिपत्र सं0- 3556 दिनांक 9 मई 1991 में समादिष्ट निर्देशों का अनुपालन 
किया जाना अनिवार्य है जिसमें पुनर्नियोजित पेंशनरों को मंहगाई राहत नहीं देने का प्रावधान किया गया 
है । उक्त स्थिति को छोड़कर मंहगाई राहत शेष असैनिक पेंशनभोगियों को देय होगी जिन्हें क्षतिपूर्ति पेंशन , 
वार्धक्य पेंशन , सेवा निवृति एवं असमर्थता पेंशन प्राप्त है । औपबंधिक पेंशन / पारिवारिक पेंशन एवं असाधारण 
पेंशन पानेवाले को भी यह राहत देय होगी । 

6. पेंशनभोगियों को इस मंहगाई राहत के भुगतान में विलम्ब के परिहार हेतु बिहार कोषागार 
संहिता भाग - 1 के नियम 344 (1 ) के अन्तर्गत बिना महालेखाकार , बिहार से प्राधिकार के ही राहत के 
भुगतान का आदेश राज्य के अन्दर पेंशन लेने वालो के मामले में दिया जाता है । साथ ही कोषागार। उप 
कोषागार पदाधिकारियों को यह भी आदेश दिया जाता है कि बैंकों के माध्यम से भुगतान प्राप्त करने के 
पेशनभोगियों को त्वरित भुगतान कराने के लिए वे सभी सार्वजनिक क्षेत्र के अधिकृत बैंको को इसकी 
प्रतियाँ भेज दें । बिहार राज्य के बाहर मंहगाई राहत की निकासी महालेखाकार, बिहार के प्राधिकार पत्र 
पर ही की जा सकती है । इसके लिए महालेखाकार, बिहार से अनुरोध है कि राज्य के बाहर पेंशन प्राप्त 
करने वाले पेंशनभोगियों से संबंधित महालेखाकारों को अविलम्ब पेंशन राहत भुगतान के लिए प्राधिकृत 
किया जाय तथा इसकी सूचना वित्त विभाग को भी दी जाय । 

7 . दिनांक 1 जनवरी 2010 के प्रभाव से स्वीकृत मंहगाई राहत के भुगतान करते समय पूर्ववर्ती 
कंडिकाओं में निहित प्रावधानों का दृढ़ता से पालन किया जाय तथा इस मद में भुगतान की जाने वाली 
राशि की शुद्धता की जांच हर हाल में प्रत्येक भुगतान के समय कर ली जाय । ऐसा करना भुगतान करने 
वाले पदाधिकारी की जिम्मेदारी होगी । 

8. उच्च न्यायालय /बिहार विधान सभा/बिहार विधान परिषद के पेंशनभागियों /पारिवारिक पेंशनभोगियों 
को पुनरीक्षित पेंशन में उक्त मंहगाई राहत का भुगतान मुख्य न्यायाधीश , पटना उच्च न्यायालय / अध्यक्ष, 
बिहार विधान सभा/ सभापति , बिहार विधान परिषद की स्वीकृति से देय होगा । 

बिहार - राज्यपाल के आदेश से , 

रबीन्द्र पवार , 
सचिव (संसाधन ) । 


अधीक्षक, सचिवालय मुद्रणालय , 

बिहार, पटना द्वारा प्रकाशित एवं मुद्रित । 

